

ਜਾਂਚ ਅਤੇ ਹੋਰ ਸੁਰੱਖਿਆ ਕਰਮਚਾਰੀਆਂ ਲਈ ਮਾਰਗ ਦਰਸ਼ਨ

ਹੇਠਾਂ ਦਿੱਤੀ ਹੋਈ ਰਾਹਨੁਮਾਈ ਹਵਾਈ ਜਹਾਜ਼ ਚਾਲਕ ਭਾਗ 108 ਅਤੇ ਹਵਾਈ ਕੈਰੀਅਰ ਚਾਲਕ ਭਾਗ 129 ਦੇ ਸਿੱਧੇ ਅਤੇ ਠੋਕੇ ਤੇ ਰੱਖੇ ਹੋਏ ਕਰਮਚਾਰੀ (ਉਦਾਹਰਣ ਵਜੋਂ ਜਾਂਚਕਾਂ ਅਤੇ ਜਾਂਚਕ ਨਿਰੀਖਕ) ਜਿਹੜੇ ਮੁਸਾਫਰਾਂ ਅਤੇ ਪਹੁੰਚਯੋਗ ਜਾਇਦਾਦ ਦਾ ਨਿਰੀਖਣ ਕਰਦੇ ਹਨ ਜਾਂ ਕਰਵਾਉਂਦੇ ਹਨ ਉਨ੍ਹਾਂ ਵਾਸਤੇ ਦਿੱਤੀ ਗਈ ਹੈ। ਇਹ ਇਥੇ ਹੀ ਸੀਮਤ ਨਹੀਂ ਇਹ ਨਿਯਮ ਜਿਹੜਾ ਵੀ ਕਰਮਚਾਰੀ ਸੁਰੱਖਿਆ ਲਈ ਜ਼ਿੰਮੇਵਾਰ ਹੈ ਅਤੇ ਜਿਸਦਾ ਹਵਾਈਅਡੇ ਦੀਆਂ ਸੁਵਿਧਾਵਾਂ ਤੇ ਮੁਸਾਫਰਾਂ ਨਾਲ ਸਿੱਧਾ ਸੰਪਰਕ ਹੁੰਦਾ ਹੈ, ਉਨ੍ਹਾਂ ਦੇ ਲਾਗੂ ਹੁੰਦਾ ਹੈ। (ਉਦਾਹਰਨ ਵਜੋਂ ਮੁਸਾਫਰ ਸੇਵਾ ਅਧਿਕਾਰੀ, ਸਥਾਨਕ ਥਾਂ ਦੇ ਪ੍ਰਬੰਧਕ, ਹਵਾਈਅਡੇ ਦੇ ਸੰਚਾਲਕ ਅਤੇ ਲੀਓਸ (LEO's) ਤੇ ਵੀ ਲਾਗੂ ਹੁੰਦਾ ਹੈ)

ਸਮਕਾਲੀ ਅਵਸਥਾ: ਸਿਤੰਬਰ 11, 2001 ਦੀ ਦੁਰਘਟਨਾਵਾਂ ਦੇ ਬਾਦ ਦੇ ਹਾਲਾਤ ਵਿਚ ਉਨ੍ਹਾਂ ਸ਼ਖਸਾਂ ਬਾਰੇ ਫਿਕਰ ਜਾਹਿਰ ਕੀਤੀ ਗਈ ਹੈ ਜਿਨ੍ਹਾਂ ਨੂੰ ਅਰਬ, ਮਿਡਲ ਈਸਟ ਜਾਂ ਦੱਖਣ ਏਸ਼ਿਆ ਜਾਂ ਮੁਸਲਮਾਨ ਵਰਗ ਤੋਂ ਜਾਣਕੇ ਡਰਾਇਆ ਧਮਕਾਇਆ ਜਾਂ ਤੰਗ ਕੀਤਾ ਗਿਆ ਹੈ। ਇਸ ਗਲ ਤੇ ਫਿਰ ਤੇ ਜੋਰ ਦੇਣਾ ਜ਼ਰੂਰੀ ਹੈ ਕਿ ਨਾਜ਼ੁਕ ਜ਼ਿੰਮੇਦਾਰੀਆਂ ਨਿਭਾਂਦਿਆਂ ਵੇਲੇ, ਕਰਮਚਾਰੀਆਂ ਨੂੰ ਕਿਸੇ ਜਾਤੀ, ਵਰਗ, ਧਰਮ ਜਾਂ ਦੇਸ਼ ਦੇ ਸ਼ਖਸਾਂ ਨਾਲ ਇਕ ਪ੍ਰਚਲਿਤ ਬਣੀ ਬਣਾਈ ਛਵੀ ਜਾਂ ਮਨੋਬਿਰਤੀ ਜਾਂ ਵਿਸ਼ਵਾਸ ਦੇ ਅਧਾਰ ਤੇ ਉਨ੍ਹਾਂ ਨਾਲ ਕੋਈ ਗੈਰਕਨੂੰਨੀ ਕੰਮ ਨਹੀਂ ਕਰਨਾ ਚਾਹੀਦਾ। ਖਾਸ ਕਰਕੇ ਹਵਾਈਅੱਡਿਆਂ ਅਤੇ ਹਵਾਈਜਹਾਜ਼ ਦੇ ਸੁਰੱਖਿਆ ਕਰਮਚਾਰੀਆਂ ਵਲੋਂ ਸਿੱਖ ਅਤੇ ਅਰਬ ਅਮਰੀਕਨਾਂ ਦੀਆਂ ਗਲਤ ਅਤੇ ਅਸੰਵੇਦਨਸ਼ੀਲ ਤਰੀਕੇ ਨਾਲ ਬਿਨ ਸੋਚਿਆਂ ਤਲਾਸ਼ੀਆਂ ਅਤੇ ਹੋਰ ਨਾਵਾਜਿਬ ਘਟਨਾਵਾਂ ਹੋਈਆਂ ਹਨ। ਅਮਰੀਕੀ ਕਨੂੰਨ ਦੇ ਤਹਤ ਸਫਰ ਕਰ ਰਹੀ ਜਨਤਾ ਦੀ ਹਿਫਾਜ਼ਤ ਵਾਸਤੇ ਕੀਤੀਆਂ ਜਾ ਰਹੀਆਂ ਸੁਰੱਖਿਆ ਸਰਗਰਮੀਆਂ ਨੂੰ ਸਾਡੇ ਸੰਵਿਧਾਨ ਦੀ ਹਿਫਾਜ਼ਤ ਅਤੇ ਨਾਗਰਿਕ ਅਧਿਕਾਰਾਂ ਨਾਲ ਟਕੌਰ ਨਹੀਂ ਲੈਣੀ ਚਾਹੀਦੀ। ਕੇਂਦਰ ਸਰਕਾਰ ਦੇ ਕੰਨੂਨ ਹੇਠ ਇਹ ਗੈਰਕਨੂੰਨੀ ਹੈ ਕਿ ਕੋਈ ਹਵਾਈਜਹਾਜ਼ ਕੰਪਨੀਆਂ ਉਸਦੇ ਮੁਲਾਜ਼ਮ ਕਿਸੇ ਨਾਲ ਜਾਤੀ, ਰੰਗ, ਮੂਲ ਦੇਸ, ਧਰਮ, ਲਿੰਗ ਜਾਂ ਕੁਲ ਦੇ ਅਧਾਰ ਤੇ ਭੇਦਭਾਵ ਵਰਤਣ।

ਘਟਨਾਵਾਂ ਅਤੇ ਕਾਰਵਾਈਆਂ ਦੇ ਉਦਾਹਰਨ: ਇਹ ਬਹੁਤ ਜ਼ਰੂਰੀ ਹੈ ਕਿ ਕਿਸੇ ਵੀ ਵਿਅਕਤੀ ਜਾਂ ਸਮਾਨ (ਜੇਹੜਾ ਕਿ ਸੁਰੱਖਿਆ ਨੂੰ ਖਤਰਾ ਪਰਤੀਤ ਹੋਵੇ) ਦੀ ਪਹਿਚਾਣ ਕਰਨ ਵੇਲੇ ਸਾਰੇ ਉਪਲਬਧ ਤੱਥ ਅਤੇ ਹਾਲਾਤਾਂ ਨੂੰ ਧਿਆਨ ਵਿਚ ਰਖਿਆ ਜਾਵੇ। ਹੋ ਸਕਦਾ ਹੈ ਕਿ ਕਦੇ ਕਦੇ ਸੰਬੰਧਿਤ ਵਿਅਕਤੀ ਨੂੰ ਇਨ੍ਹਾਂ ਕਾਰਵਾਈਆਂ ਤੋਂ ਨਰਾਜ਼ਗੀ ਹੋਵੇ, ਮਗਰ ਖਾਸ ਹਾਲਾਤਾਂ ਵਿਚ ਸੁਰੱਖਿਆ ਕਰਮੀ ਦਾ ਹੇਠ ਲਿਖੀ ਸੁਰੱਖਿਆ ਦੇ ਕਾਰਣ ਹੋਰ ਵਧੇਰੀ ਪੁਛਤਾਫ, ਫ਼ਾਨਬੀਨ ਜਾਂ ਤਲਾਸ਼ੀ ਲੈਣਾਂ ਲਾਜ਼ਮੀ ਹੋ ਸਕਦਾ ਹੈ। ਸੁਰੱਖਿਆ ਕਰਮਚਾਰੀਆਂ ਨੂੰ ਆਪਣੀ ਕਾਰਵਾਈਆਂ ਨੂੰ ਉਚਿਤ ਠਹਿਰਾਉਣ ਵਾਸਤੇ “ਜੇਕਰ/ਤਾਂ ਕੀ” ਦਾ ਟੈਸਟ ਇਸਤੇਮਾਲ ਕਰਨਾ ਚਾਹੀਦਾ ਹੈ। “ਇਸ ਇਨਸਾਨ ਦੀ ਪਹਿਚਾਣੀ ਗਈ ਜਾਤੀ, ਪੁਸ਼ਤੈਨੀ ਵਰਗ ਅਤੇ ਦੇਸ਼ਮੂਲ ਦੇ ਸਿਵਾਏ ਅਗਰ ਕੋਈ ਦੂਜਾ ਇਨਸਾਨ ਹੁੰਦਾ ਤਾਂ ਕੀ ਮੈਂ ਉਸ ਦੇ ਨਾਲ ਵੀ ਇਹੋ ਵਧੇਰਾ ਸੁਰੱਖਿਆ ਨਿਰੀਖਣ ਕਰਦਾ?” ਅਗਰ ਜਵਾਬ ਨਾ ਹੈ ਤੇ ਕਿ ਇਹ ਕਾਰਵਾਈ ਨਿਆਂਗੀਣ ਹੈ ਅਤੇ ਨਾਗਰਿਕ ਹੱਕਾਂ ਦੇ ਕਨੂੰਨਾਂ ਦੇ ਖਿਲਾਫ ਹੈ।

ਘਟਨਾ #1: ਮੈਟਲ ਡਿਟੈਕਟਰ ਤੋਂ ਸਾਫ ਨਿਕਲ ਜਾਣ ਬਾਦ ਇਕ ਸਿੱਖ ਨੂੰ ਸੁਰੱਖਿਆ ਕਰਮਚਾਰੀ ਵਲੋਂ ਅਦੇਸ਼ ਦਿੱਤਾ ਜਾਂਦਾ ਹੈ ਕਿ ਉਹ ਸਭ ਦੇ ਸਾਮ੍ਹਣੇ ਆਪਣੀ ਪਗੜੀ ਉਤਾਰੇ ਅਤੇ ਤਲਾਸ਼ੀ ਲਈ ਅਪਣੇ ਕੇਸ ਖੋਲੇ।

ਕਾਰਵਾਈ: ਸਿੱਖ ਆਪਣੀ ਪਗੜੀ ਨੂੰ ਰੱਖ ਨਾਲ ਇਕ ਮਹਤਵਪੂਰਨ ਸੰਬਧ ਸਮਝਦੇ ਹਨ, ਜੋ ਕਿ ਉਨ੍ਹਾਂ ਦੇ ਇਕ ਨਿਜੀ ਅੰਗ ਨੂੰ ਢਕਦੀ ਹੈ। ਇਸ ਕਰਕੇ ਪਗੜੀ ਉਤਾਰਣ ਨੂੰ ਸਭ ਤੋਂ ਵਧੇਰੀ ਉਲੰਘਣਾ ਦੀ ਕਿਰਿਆ ਮੰਨਿਆ ਜਾਂਦਾ ਹੈ। ਸਿੱਖ ਦੀ ਪਗੜੀ ਕੋਈ ਟੋਪੀ ਦੀ ਤਰ੍ਹਾਂ ਨਹੀਂ ਹੈ, ਇਹ ਇਕ ਲੰਬਾ ਕਪੜਾ ਹੈ ਜੋ ਕਿ ਆਮ ਤੌਰ ਤੇ ਕਈ ਗਜ਼ ਲੰਬਾ ਹੁੰਦਾ ਹੈ ਅਤੇ ਉਸਨੂੰ ਦੁਬਾਰਾ ਬੰਨ੍ਹਣ ਵਿਚ ਕਾਫੀ ਸਮਾਂ ਲਗਦਾ ਹੈ। ਸੁਰੱਖਿਆ ਕਰਮਚਾਰੀ ਦੀ ਬੇਨਤੀ ਗਲਤ ਸੀ ਕਿਉਂਕਿ ਉਸ ਇਨਸਾਨ ਦੇ ਨਿਕਲਨ ਤੇ ਮੈਟਲ ਡਿਟੈਕਟਰ ਤੋਂ ਕੋਈ ਅਵਾਜ਼ ਨਹੀਂ ਆਈ ਅਤੇ ਹੋਰ ਕੋਈ ਕਾਰਣ ਜਾਂ ਠੋਸ ਸ਼ਕ ਨਹੀ ਸੀ ਜਿਸ ਕਰਕੇ ਇਹ ਕਾਰਵਾਈ ਕੀਤੀ ਜਾਂਦੀ। ਇਸ ਲਈ ਕਿਸੇ ਵੀ ਸਿੱਖ ਨੂੰ ਪਗੜੀ ਉਤਾਰਣ ਲਈ ਕਹਿਣਾ (ਜਾਂ ਕਿਸ ਤਰ੍ਹਾਂ ਉਸਦੇ ਬਿਨਾ ਕੱਟੇ ਕੇਸ, ਜੋ ਇਕ ਧਾਰਮਿਕ ਮੰਗ ਹੈ, ਨੂੰ ਖੋਲਣਾ) ਜਦ ਕਿ ਹੋਰ ਸਾਰੇ ਯਾਤਰੀਆਂ, ਜੋ ਕਿ ਮੈਟਲ ਡਿਟੈਕਟਰ ਤੋਂ ਸਾਫ ਨਿਕਲੇ ਹਨ, ਨੂੰ ਕਿਸੇ ਕਿਸਮ ਦੇ ਕਪੜੇ ਉਤਾਰਣ ਵਾਸਤੇ ਨਹੀਂ ਕਹਿਆ ਗਿਆ ਤਾਂ ਇਹ ਵੱਖ ਵਰਤਾਓ ਹੈ ਅਤੇ ਇਸ ਨੂੰ ਬੰਦ ਕੀਤਾ ਜਾਣਾ ਚਾਹੀਦਾ ਹੈ। (Page 10 begins) ਜੇਕਰ ਇਕ ਸਿੱਖ ਦੇ ਸਿਰ ਦੇ ਵਾਲਾਂ ਦੀ ਅਤੇ/ਜਾਂ ਪਗੜੀ ਦੀ ਖੋਜ ਜਾਂ ਜਾਂਚ ਸੁਰੱਖਿਆ ਕਾਰਣ ਕਰਕੇ ਜ਼ਰੂਰੀ ਸਮਝੀ ਜਾਂਦੀ ਹੈ (ਉਦਾਹਰਨ ਦੇ ਤੌਰ ਤੇ ਇਕ ਸਿੱਖ ਦੀ ਜਾਂਚ ਸਮੇਂ ਮੈਟਲ ਡਿਟੈਕਟਰ ਬੋਲ ਪੈਂਦਾ ਹੈ ਅਤੇ ਵਧੇਰੀ ਜਾਂਚ, ਹੱਥ ਵਿਚ ਪਕੜੇ ਜਾਣ ਵਾਲੇ ਮੈਕਲ ਡਿਟੈਕਟਰ ਜਾਂ ਪੈਟ-ਡਾਉਨ ਜਾਂਚ, ਦੁਆਰਾ ਇਹ ਨਿਰਨੈ ਕਰਨਾ ਮੁਸ਼ਕਲ ਹੈ ਕਿ ਕੋਈ ਵਰਜਿਤ ਸਮਾਨ ਹੈ ਜਾਂ ਨਹੀਂ) ਤਾਂ ਉਸ ਸਿੱਖ ਨੂੰ ਇਹ ਚੌਣ ਦਿਤੀ ਜਾਵੇ ਕਿ ਉਹ ਜਾਂਚ ਆਮ ਜਨਤਾ ਵਿਚ ਜਾਂ ਵੱਖ ਕਰਵਾਣਾ ਚਾਹੁੰਦਾ ਹੈ, ਕਿਉਂਕਿ ਜਨਤਾ ਸਾਮ੍ਹਣੇ ਜਾਂਚ ਅਕਸਰ ਸ਼ਰਮਸਾਰ ਸਮਝੀ ਜਾਂਦੀ ਹੈ ਜਾਂ ਉਹ ਕਿਸੇ ਦੇ ਨਿਜੀ ਧਾਰਮਿਕ ਸਿਧਾਂਤਾਂ ਦੀ ਉਲੰਘਣਾ ਕਰ ਸਕਦੀ ਹੈ।

ਘਟਨਾ #2: ਇਕ ਔਰਤ ਸਿਰਫ ਇਸ ਕਰਕੇ ਜਾਂਚ ਲਈ ਚੁਣੀ ਜਾਂਦੀ ਹੈ ਕਿ ਉਸਦਾ ਸਿਰ ਢੱਕਿਆ ਹੈ ਜਾਂ ਉਸਨੇ ਬੁਰਕਾ ਪਾਇਆ ਹੋਇਆ ਹੈ; ਜਾਂ ਇਕ ਆਦਮੀ ਸਿਰਫ ਇਸ ਕਰਕੇ ਜਾਂਚ ਕਰਕੇ ਜਾਂਚ ਲਈ ਚੁਣਿਆ ਜਾਂਦਾ ਹੈ ਕਿ ਉਸਦੀ ਦਾੜ੍ਹੀ ਲੰਮੀ ਹੈ ਜਾਂਕਿ ਉਸਨੇ ਸਿਰ ਦੇ ਵਾਲਾਂ ਨੂੰ ਢੱਕਿਆ ਹੋਇਆ ਹੈ ।

ਕਾਰਵਾਈ: ਕਿਸੇ ਨਾਲ ਕਿਸੇ ਦੇਸ਼ ਜਾਂ ਧਰਮ ਦਾ ਹੋਣ ਕਰਕੇ ਵਿਤਕਰਾ ਕਰਨ ਤੋਂ ਭਾਵ ਹੈ ਕਿ ਕੇਵਲ ਉਸਦੀ ਬਾਹਰਲੀ ਪੇਸ਼ਾਕ, ਜੋ ਇਕ ਖਾਸ ਦੇਸ਼ ਜਾਂ ਧਰਮ ਦੀ ਹੋਵੇ, ਦੇ ਅਧਾਰ ਤੇ ਵਿਤਕਰਾ ਕਰਨਾ ਹੋਵੇਗਾ । ਇਸੇ ਤਰ੍ਹਾਂ ਚੋਣ ਕੇਵਲ ਇਸ ਤੇ ਅਧਾਰਤ ਨਹੀਂ ਹੋਣੀ ਚਾਹੀਦੀ ਕਿ ਇਕ ਵਿਅਕਤੀ ਅਰਬੀ, ਫਾਰਸੀ ਜਾਂ ਹੋਰ ਕੋਈ ਵਿਦੇਸ਼ੀ ਭਾਸ਼ਾ ਬੋਲਦਾ ਹੈ, ਜਾਂ ਕੇਵਲ ਇਸ ਕਰਕੇ ਕਿ ਉਸਦੇ ਬੋਲਣ ਦੇ ਉਚਾਰਣ ਤੋਂ ਲਗੇ ਕਿ ਉਹ ਅਰਬ, ਮਿਡਲ ਇਸਟਰਨ, ਸਾਊਥ ਏਸ਼ੀਅਨ ਜਾਂ ਮੁਸਲਮਾਨ ਹੈ । ਇਹੋ ਜਿਹੀਆਂ ਹਰਕਤਾਂ ਨਹੀਂ ਹੋਣੀਆਂ ਚਾਹੀਦੀਆਂ ਹਨ ।

ਘਟਨਾ #3: ਇਕ ਔਰਤ ਜਿਸਨੇ ਬੁਰਕਾ ਪਾਇਆ ਹੋਇਆ ਹੈ, ਆਪਣੀ ਪਹਿਚਾਣ ਨੂੰ ਸਿੱਧ ਕਰਨ ਲਈ ਇਕ ਫੋਟੋ ਆਈ.ਡੀ. ਦਿਖਾਂਦੀ ਹੈ ਪਰ ਜਾਂਚ ਕਰਨ ਵਾਲਾ ਕਰਮਚਾਰੀ ਇਸ ਨਿਰਣੇ ਤੇ ਨਹੀਂ ਪਹੁੰਚ ਸਕਦਾ ਕਿ ਇਹ ਫੋਟੋ ਉਸੇ ਵਿਅਕਤੀ ਦੀ ਹੈ ਕਿਉਂਕਿ ਬੁਰਕੇ ਨੇ ਉਸਦਾ ਚੇਹਰਾ ਢੱਕਿਆ ਹੋਇਆ ਹੈ । ਇਕ ਔਰਤ ਦੁਆਰਾ ਉਸਨੂੰ ਨਿਮਰਤਾ ਸਹਿਤ ਆਖਿਆ ਜਾਂਦਾ ਹੈ ਕਿ ਉਹ ਆਪਣਾ ਬੁਰਕਾ ਉਤਾਰੇ ਅਤੇ ਕੀ ਉਹ ਆਪਣੀ ਜਾਂਚ ਆਮ ਜਨਤਾ ਸਾਮ੍ਹਣੇ ਜਾਂ ਵੱਖ ਹੋਕੇ ਕਰਵਾਏਗੀ, ਪਰ ਇਹ ਜਾਪਦਾ ਹੈ ਕਿ ਉਹ ਔਰਤ ਨਰਾਜ਼ ਹੋਈ ਹੈ । ਉਹ ਔਰਤ ਦੱਸਦੀ ਹੈ ਕਿ ਬੁਰਕੇ ਨੂੰ ਉਤਾਰਨਾ ਉਸਦੇ ਧਾਰਮਿਕ ਸਿਧਾਂਤਾਂ ਦੀ ਉਲੰਘਣਾ ਹੋਵੇਗੀ ।

ਕਾਰਵਾਈ: ਕਿਉਂਕਿ ਇਕ ਮਨੁੱਖ ਦੀ ਪਹਿਚਾਣ ਕਰਨੀ ਬਾਕੀ ਯਾਤਰੀਆਂ ਦੀ ਸੁਰੱਖਿਆ ਲਈ ਜ਼ਰੂਰੀ ਹੈ ਅਤੇ ਇਹ ਜ਼ਰੂਰਤ ਕਿਸੇ ਹੋਰ ਤਰੀਕੇ ਨਾਲ ਪੂਰੀ ਨਹੀਂ ਹੋ ਸਕਦੀ, ਇਸ ਲਈ ਇਹ ਕਾਰਵਾਈ ਉਚਿਤ ਹੈ । ਜਿੱਥੇ ਤਕ ਹੋ ਸਕੇ ਬੁਰਕੇ ਵਾਲੀ ਔਰਤ ਦਾ ਚੇਹਰੇ ਦੀ ਜਾਂਚ ਇਕ ਔਰਤ ਸੁਰੱਖਿਆ ਕਰਮਚਾਰੀ ਨੂੰ, ਵੱਖ ਲੈ ਜਾਕੇ ਜਾਂ ਬਾਕੀ ਔਰਤਾਂ ਦੇ ਸਾਮ੍ਹਣੇ, ਕਰਨੀ ਚਾਹੀਦੀ ਹੈ ਤਾਂ ਜੋ ਉਸਦੇ ਧਾਰਮਿਕ ਸਿਧਾਂਤਾਂ ਦੀ ਉਲੰਘਣਾ ਨਾ ਹੋਵੇ ।

ਘਟਨਾ #4: ਇਕ ਨਿਯਮਬੱਧ ਸਟਾਪ ਤੇ ਇਕ ਖਤਰਨਾਕ ਸਮਾਨ ਲੈਕੇ ਜਾਣ ਵਾਲੇ ਟ੍ਰਕ ਦਾ ਚਾਲਕ ਆਪਣੀ ਪਛਾਣ ਦਿਖਾਂਦਾ ਹੈ ਕਿ ਉਹ ਯੂਨਾਇਟੇਡ ਸਟੇਟ ਵਿਚ ਜੰਮਿਆ ਹੈ, ਪਰ ਉਹ ਚਾਲਕ ਅੰਗਰੇਜ਼ੀ ਨਹੀਂ ਬੋਲਦਾ ਅਤੇ ਜਾਪਦਾ ਹੈ ਕਿ ਕੇਵਲ ਅਰਬੀ ਬੋਲਦਾ ਹੈ ।

ਕਾਰਵਾਈ: ਇਸ ਘਟਨਾ ਵਿਚ ਸੁਰੱਖਿਆ ਕਰਮਚਾਰੀ ਦਾ ਸ਼ੱਕ ਕਰਨਾ ਅਤੇ ਵਧੇਰੀ ਜਾਂਚ ਕਰਨੀ ਉਚਿਤ ਹੈ । (ਹਲਾਂਕਿ ਇਹ ਧਿਆਨ ਦੇਣ ਦੀ ਲੋੜ ਹੈ ਕਿ ਉਚਾਰਣ ਨਾਲ ਅੰਗਰੇਜ਼ੀ ਬੋਲਨੀ ਜਾਂ ਤੋੜ ਫੋੜ ਕੇ ਬੋਲਨੀ ਤੋਂ ਇਹ ਭਾਵ ਨਹੀਂ ਕਿ ਅੰਗਰੇਜ਼ੀ ਬੋਲਣੀ ਨਹੀਂ ਆਂਦੀ)

ਘਟਨਾ #5: ਇਕ ਇਨਸਾਨ ਜਿਸਨੇ ਪੱਗ ਬੰਨ੍ਹੀ ਹੈ ਜਾਂ ਸਿਰ ਤੇ ਪੇਸ਼ਾਕ ਪਾਈ ਹੈ, ਜੇਕਰ ਜਾਂਚ ਸਮੇਂ ਹੱਥ ਵਾਲਾ ਮੈਟਲ ਡਿਟੈਕਟਰ ਸਿਰ ਦੇ ਨੇੜੇ ਅਵਾਜ਼ ਕਰਦਾ ਹੈ ਅਤੇ ਇਸ ਚੇਤਾਵਨੀ ਨੂੰ ਸੁਲਝਾਣ ਦੇ ਐਫ.ਐ.ਐ. ਵਲੋਂ ਮੰਜੂਰ ਕੀਤੇ ਬਾਕੀ ਸਾਰੇ ਤਰੀਕੇ ਕੰਮ ਨਹੀਂ ਕਰਦੇ (ਜਿਸ ਤਰ੍ਹਾਂ ਕਿ ਪੈਟ ਡਾਊਨ ਜਾਂਚ), ਉਸ ਮਨੁੱਖ ਨੂੰ ਹੋਰ ਜਾਂਚ ਲਈ ਪੱਗ ਉਤਾਰਣ ਲਈ ਕਹਿਆ ਜਾਂਦਾ ਹੈ ।

ਕਾਰਵਾਈ: ਕਿਉਂਕਿ ਹਰ ਕਿਸੇ ਨੂੰ ਇਸ ਸਕਰੀਨਿੰਗ ਤੋਂ ਗੁਜ਼ਰਨਾ ਪੈਂਦਾ ਹੈ ਅਤੇ ਜਾਂਚ ਕਰਨ ਵਾਲੇ ਲਈ ਇਹ ਜ਼ਰੂਰੀ ਹੈ ਕਿ ਉਹ ਉਸ ਵਿਅਕਤੀ ਨੂੰ ਸਾਫ ਸਥਾਨ ਤੇ ਭੇਜਣ ਤੋਂ ਪਹਿਲਾਂ ਪੂਰੀ ਤਸੱਲੀ ਕਰ ਲਵੇ ਇਸ ਲਈ ਸਕਰੀਨਿੰਗ ਕਰਮਚਾਰੀ ਜੇਕਰ ਨਿਮਰਤਾ ਨਾਲ ਉਸ ਵਿਅਕਤੀ ਨੂੰ ਪਗੜੀ ਉਤਾਰਣ ਲਈ ਕਹੇ ਅਤੇ ਉਸਨੂੰ ਖੁਲੇ ਆਮ ਜਾਂ ਇਕੱਤਰ ਵਿਚ ਕਰਨ ਦਾ ਵਿਕਲਪ ਦੇਵੇ ਤਾਂ ਇਹ ਉਚਿਤ ਹੈ । ਸੁਰੱਖਿਆ ਕਰਮਚਾਰੀਆਂ ਲਈ ਇਹ ਜ਼ਰੂਰੀ ਹੈ ਕਿ ਉਹ ਇਨਸਾਨ ਨੂੰ ਪਗੜੀ ਦੁਬਾਰਾ ਬੰਨ੍ਹਣ ਲਈ ਕੋਈ ਇਕੱਤਰ ਜਗ੍ਹਾ ਅਤੇ ਹੋ ਸਕੇ ਤਾਂ ਸ਼ੀਸ਼ਾ ਵੀ ਦੇਣ।

ਘਟਨਾ #6: ਇਕ ਸਿੱਖ ਨੂੰ ਸਕਰੀਨਿੰਗ ਚੈਕਪਾਇੰਟ ਤੇ ਰਸਮੀ ਕਿਰਪਾਨ ਲੈ ਜਾਂਦਿਆਂ ਦੇਖਿਆ ਜਾਂਦਾ ਹੈ ਅਤੇ ਸਿਕਯੂਰਟੀ ਕਰਮਚਾਰੀ ਉਸਨੂੰ ਅਦਬ ਨਾਲ ਕਹਿੰਦਾ ਹੈ ਕਿ ਏਫ.ਏ.ਏ. ਦੇ ਨਿਯਮਾਂ ਅਨੁਸਾਰ ਕੋਈ ਵੀ ਵਿਅਕਤੀ ਆਪਣੇ ਨਾਲ ਜਹਾਜ਼ ਵਿਚ ਲੈ ਜਾਣ ਵਾਲੇ ਸਮਾਨ ਵਿਚ ਚਾਕੂ ਜਾਂ ਕੋਈ ਨੁਕੀਲਾ ਸਮਾਨ ਨਹੀਂ ਲੈ ਜਾ ਸਕਦਾ । ਉਹ ਇਹ ਵੀ ਦੱਸਦਾ ਹੈ ਕਿ ਕਿਰਪਾਨ ਨੂੰ ਚੈਕ ਕੀਤੇ ਸਮਾਨ ਵਿਚ ਰੱਖਣ ਦੀ ਇਜਾਜ਼ਤ ਹੈ ।

ਕਾਰਵਾਈ: ਸੁਰੱਖਿਆ ਕਰਮਚਾਰੀ ਦੀ ਕਾਰਵਾਈ ਬਿਲਕੁਲ ਉਚਿਤ ਹੈ । ਮਿਆਨ ਵਿਚ ਬੰਦ ਰਸਮੀ ਕਿਰਪਾਨ ਨੂੰ ਸਿੱਖਾਂ ਵਾਸਤੇ ਧਰਮ ਅਨੁਸਾਰ ਪਾਕੇ ਰਖਣਾਂ ਜ਼ਰੂਰੀ ਹੈ । ਆਮ ਤੌਰ ਤੇ ਕਿਰਪਾਨ ੨ ਤੋਂ ੪ ਇੰਚ ਲੰਬੀ ਹੁੰਦੀ ਹੈ । ਜੇਕਰ ਕਿਰਪਾਨ ਨੂੰ ਚੈਕ ਕੀਤੇ ਗਏ ਸਮਾਨ ਵਿਚ ਨਾ ਰਖਿਆ ਜਾਵੇ ਜਾਂ ਉਨ੍ਹਾਂ ਦੀ ਪਹਿਚਾਣ ਦੇ ਕਿਸੇ ਹੋਰ ਬੰਦੇ ਨੂੰ ਦੇ ਦਿੱਤਾ ਜਾਵੇ ਜੋ ਸੁਰੱਖਿਆ ਸਥਾਨ ਦੇ ਅੰਦਰ ਨਾ ਜਾ ਰਿਹਾ ਹੋਵੇ ਤਾਂ ਕਿਰਪਾਨ ਨੂੰ ਜ਼ਬਤ ਕੀਤਾ ਜਾਣਾ ਚਾਹੀਦਾ ਹੈ (ਨੋਟ: ਛੋਟੀ ਕਿਰਪਾਨ ਨੂੰ ਗਲੇ ਵਿਚ ਮਾਲਾ ਦੀ ਤਰਾਂ ਪਾਇਆ ਜਾ ਸਕਦਾ ਹੈ । ਭਾਵੇਂ ਸਰੀਰ ਦੇ ਕਿਸੇ ਵੀ ਅੰਗ ਤੇ ਪਾਇਆ ਜਾਵੇ ਪਰ ਜੇਕਰ ਉਹ ਚਾਕੂ ਵਰਗਾ ਲਗੇ, ਜਿਵੇਂ ਕਿ ਉਸਦੀ ਧਾਰ ਤੇਜ ਹੋਵੇ ਤਾਂ ਉਸਨੂੰ ਚੈਕ ਕੀਤੇ ਗਏ ਸਮਾਨ ਵਿਚ ਰਖਿਆ ਜਾ ਸਕਦਾ ਹੈ, ਪਰ ਉਹ ਸਕਰੀਨਿੰਗ ਚੈਕ-ਪਾਇੰਟ ਤੋਂ ਅਗੇ ਨਹੀਂ ਜਾ ਸਕਦਾ ।) ਸੁਰੱਖਿਆ ਕਰਮਚਾਰੀ ਨੂੰ ਕਿਰਪਾਨ ਕਿਸੇ ਸੁਰਖਿਅਤ ਜਗ੍ਹਾ ਤੇ ਉਸ ਸਮੇਂ ਤਕ ਰਖਣੀ ਹੈ ਜਦ ਤਕ ਕਿ ਉਹ ਵਾਪਸ ਨਾ ਲੈ ਲਿਤੀ ਜਾਵੇ । ਜਿਸਦਾਤਰ ਸਿੱਖ ਹੁਣ ਇਹ ਜਾਣਦੇ ਹਨ ਕਿ ਏਫ.ਏ.ਏ. ਦੀ ਮੰਗਾਂ ਅਨੁਸਾਰ ਹਰ ਕਿਸਮ ਦੇ ਚਾਕੂ ਅਤੇ ਨੁਕੀਲੇ ਸਮਾਨ ਚੈਕ ਕੀਤੇ ਗਏ ਸਮਾਨ ਨੂੰ ਛੱਡ ਕੇ ਹੋਰ ਕਿਸੇ ਵੀ ਤਰਾਂ ਲੈ ਜਾਣ ਦੀ ਮਨਾਹੀ ਹੈ ।